

Bl-Irħis

Vince Vella

Malta

Malli Fajsal waqaf jimpala r-ramel ġol-karretta, is-Senegaliz li kien imissu jahdem mieghu dakinhar dahal jiġri biha għal ġol-blokk ta' l-appartamenti.

Fajsal strah fuq il-pala u ta daqqa t'ghajn madwaru. Ma kienu qed joghġbuh xejn kif kienu sejr in l-affarijiet. F'temp ta' ġimgha, mit-tmienja tas-soltu, il-gaj ta' haddiema kien tela' għal mill-anqas ghoxrin. Kien hemm Kurdi, Tuneżini, Senegalizi u xi tliet Eġizzjani bħalu: kollha kemm huma immigranti illegali, lesti jagħmlu dak kollu li jiġi għal idejhom imbasta jwarrbu biżżejjed flus biex ikollhom biex jaqsmu bejn Malta u Sqallija.

L-ghoxrin appartament fil-blokk fejn kienu qed jahdmu kienu waslu fl-aħhar. Kull ma kien fadal kien it-tqeghid tal-madam u l-kmamar tal-banju. Bhalissa kienu għaddejjin bla nifs inaddfu l-kmamar qabel jifirxu t-torba u jdahhlu r-ramel u l-madam għal-lest. Malli jlestu Fajsal kien ikollu jfittex biċċa xogħol ohra.

Kien xogħol ta' qsim id-dahar. Għall-anqas, kull meta kien jidhol fil-blokk, ir-raġel tal-karretta kien jaqta' xi ftit mis-shana qalila tax-xemx sajjija. Fajsal mesah l-gharaq u r-ramel minn ma' gbinu u xejjer riġlejh biex ifarfar ir-ramel minn bejn subghajh. Kien jahdem hafi, b'riġlejh midfunin fir-ramel abjad.

Minn fejn kien qiegħed seta' jisma' l-imghallem jiċċaċċra max-xufiera tat-trakkijiet. Fajsal aktar ghokritu ghajnu. Fit-tliet xhur li kien ilu jafu, kull meta kien jasal il-Ġimgha wara nofsinhar u jibda riesaq il-hin biex ihallashom,

l-imghallem kien idendel geddu sa l-art; donnu li mal-flus tal-pagi kienet tohroġlu ruhu – hallik li min jaf kemm kienet tiġih aktar bl-gholi li kieku kellu jqabba haddiema Maltin. Ghalhekk ma setax jifhem kif dakinhar kien il-Ġimgha u l-imghallem kien qed jidhaq u jiċċaċċra!

Fajsal beda jghodd fuq subghajh: tmien haddiema ghal Ġimgha shiha, imbaghad, iġbed ha, tmax ohra ghal tlett ijiem, kienu jaghmlu somma ġmielha. Reġa' xejjer rasu. Ma kienet qed toghġbu xejn – xejn.

Hekk kif lemah lil Kablan hiereg mill-blokk dar u reġa' beda jimpala r-ramel. Kablan, Tunezin ta' Gabes, kien raġel m'oghla hawn. L-imghallem kien poġġieh fuq il-haddiema l-ohra biex ikun jista' jfehemhom xi jrid minnhom u jara li ma jitlajjawx. Kien jghaddi l-jum shih jiġri warajhom, jahlef u joffendihom bl-Gharbi biex idahhaq lix-xufiera.

Fajsal kompla jimpala r-ramel ġol-karretta u xi kultant jixhet xi harsa minn taht lejn it-Tunezin u l-imghallem li kienu bilwieqfa fid-dell jtkellmu minn taht l-ilsien. L-imghallem ta daqqa t'ghajn lejn l-arloġġ u xejjer rasu. Fajsal qatagħha li kienu xi t-tlieta u nofs – kien fadal aktar minn siegħa biex jieqfu minn idejhom. Kablan għolla harira spallejh u telaq biex jara l-haddiema fiex kienu waslu, ikaxkar riġlejh donnu xi ors imheddel bis-shana tax-xemx.

Ma kinetx għaddiet nofs siegħa li Fajsal ma semax xi għajet ġej min-naha ta' wara tal-blokk. Is-Senegaliz li kellu miegħu għolla rasu maħsud. Wara ftit feġġ Kablan, ixejjer dirghajh u jghajjat kemm jiflah li kienet intlemhet il-pulizija.

Harbu. Qabzu l-hitan tas-sejjieh u rhewlha jiġru b'kemm kellhom hila qalb l-ghelieqi battala hliet għal xi haxix niexef u siġar tal-bajtar. Taht riġlejh Fajsal hass il-hamrija tikwi u t-tingiż tax-xewk u l-ġebel irqiq. Il-qorq kien hallieh warajh. Kompla jiġri sakemm il-blokk appartamenti ma baqax jidher aktar.

Fajsal mxieha sa Buġibba fejn kien jaqsam żewġ kmamar ma' hamest irġiel ohra. Inxtehet fuq is-saqjijiet li kien hemm mifruxa ma' l-art. Hassu għajjen u bla heġġa ta' xejn. Ġimgha xogħol mormija mar-rih! La hu u lanqas hadd minn dawk li kienu jahdmu miegħu ma kienu jaslu biex jerġġhu jmorru lura lejn dak il-blokk appartamenti. Tghid minnu li l-pulizija kienu rrejdjaw il-blokk? Min jaf? Mhux l-ewwel darba li Fajsal kien sema' b'bużullotti bħal dawn. Kien x'kien, ma seta' jagħmel xejn. Izda forsi l-aktar li tatu ġewwa kienet li kellu jkun proprju wiehed minnhom, imsejken daqshom, li kompla ma' l-imghallem biex jagħmlilhom azzjoni bħal dik.

Fajsal dar gozz fuq ġenbejh u tghatta rasu b'kollox bil-lizar.